

COVID-19 – തൊഴിൽ സ്ഥലത്തെ ആരോഗ്യവും സുരക്ഷയും

തൊഴിൽ സ്ഥലത്തെ COVID-19-ൽ നിന്ന് പ്രതിരോധിക്കാൻ ഈ വസ്തുതാ ഷീറ്റ് നിങ്ങളെ സഹായിക്കും. നിങ്ങളുടെ ഭാഷയിൽ മറ്റ് [COVID-19](#) വിവരങ്ങളും ലഭ്യമാണ്.

നിങ്ങളും നിങ്ങളുടെ സ്റ്റാഫും കരാറുകാരും കസ്റ്റമർമാരും സന്ദർശകരും ഉൾപ്പെടെ, നിങ്ങളുടെ തൊഴിൽ സ്ഥലത്തെ നിങ്ങളുടെ തൊഴിലാളികളുടെയും മറ്റുള്ളവരുടെയും ആരോഗ്യവും സുരക്ഷയും ക്ഷേമവും നിങ്ങൾ ഉറപ്പാക്കണമെന്ന് തൊഴിൽ സ്ഥലത്തെ ആരോഗ്യവും സുരക്ഷയുമായി ബന്ധപ്പെട്ട നിയമങ്ങൾ ആവശ്യപ്പെടുന്നു. സാധ്യമായിത്തോളം, ആരോഗ്യവും സുരക്ഷയും ആയി ബന്ധപ്പെട്ട അപകടസാധ്യതകൾ നിങ്ങൾ ഇല്ലാതാക്കുകയോ ലഘൂകരിക്കുകയോ ചെയ്യണം. ഇതാണ് നിയമം.

ആസൂത്രണം ചെയ്യുക, ആശയവിനിമയം നടത്തുക

നിങ്ങളുടെ തൊഴിൽ സ്ഥലത്ത് COVID-19-മായി സമ്പർക്കത്തിൽ ഏർപ്പെടാനുള്ള അപകടസാധ്യത നിങ്ങൾ കൈകാര്യം ചെയ്യണം. തൊഴിലാളികളുടെ സുരക്ഷ ഉറപ്പാക്കുന്നതിന് നിങ്ങളുടെ തൊഴിൽ സ്ഥലത്ത് ശാരീരിക അകലം പാലിക്കൽ, ശുചിത്വം, വ്യത്തിയാക്കൽ എന്നിവ ഉൾപ്പെടുന്ന ഒരു പദ്ധതി ആവശ്യമാണ്.

നിങ്ങളുടെ പദ്ധതി ഫലപ്രദമാണെന്ന് ഉറപ്പാക്കാൻ നിങ്ങൾ ഇനിപ്പറയുന്ന കാര്യങ്ങളും ചെയ്യണം:

- പ്രശസ്തമായ ഉറവിടങ്ങളിൽ നിന്നുള്ള ഏറ്റവും പുതിയ വിവരങ്ങൾ അറിഞ്ഞിരിക്കുന്നുവെന്ന് ഉറപ്പാക്കുക. നിങ്ങളുടെ സ്റ്റേറ്റിലെയോ പ്രദേശത്തെയോ [പൊതുജന ആരോഗ്യ](#) മാർഗ്ഗനിർദ്ദേശങ്ങളിൽ നിങ്ങൾ നടത്തുന്ന തരത്തിലുള്ള ബിസിനസ്സുമായി ബന്ധപ്പെട്ട നിയന്ത്രണങ്ങളെയും ആവശ്യകതകളെയും കുറിച്ചുള്ള നിയമങ്ങൾ ഉൾപ്പെടുന്നു.
- നിങ്ങളുടെ തൊഴിൽ സ്ഥലത്ത് കോവിഡ് ഉണ്ടെങ്കിൽ നിങ്ങൾ എന്തൊക്കെ ചെയ്യണം എന്നതിനെ കുറിച്ച് ഒരു പദ്ധതി തയ്യാറാക്കുക.
- നിങ്ങൾ ജോലി ചെയ്യുന്ന രീതിയിൽ വരുത്തിയിരിക്കുന്ന മാറ്റങ്ങൾ കാരണമായി ഉണ്ടായിട്ടുള്ള ഏതെങ്കിലും പുതിയ അപകടസാധ്യതകൾ പരിഗണിക്കുക (ഉദാഹരണത്തിന്, കസ്റ്റമർമാരുടെ പക്കൽ നിന്നുള്ള പ്രകോപനം അല്ലെങ്കിൽ ജോലിക്കാർ ഒറ്റപ്പെട്ടുപോകുന്നത്).
- നിങ്ങളുടെ ജോലിക്കാരുമായി സംസാരിക്കുകയും അവരുടെ ആശങ്കകളെ കുറിച്ച് ചിന്തിക്കുകയും ചെയ്യുക.
- സ്റ്റാഫിനെ പരിശീലിപ്പിക്കുക, എന്തൊക്കെ ചെയ്യണമെന്ന് എല്ലാവർക്കും അറിയാമെന്ന് ഉറപ്പാക്കുക.
- [COVID-19-ന്റെ അപകടസാധ്യതകളെ കുറിച്ചും](#) വ്യാപനം എങ്ങനെ തടയാമെന്നതിനെ കുറിച്ചും ആളുകളെ ഓർമ്മപ്പെടുത്തുന്നതിന് അടയാളങ്ങളും പോസ്റ്ററുകളും സ്ഥാപിക്കുക.

COVID-19 വ്യാപനം തടയുക

- അസുഖമുണ്ടെങ്കിൽ (പനി, ചുമ, തൊണ്ടവേദന, ശ്വാസതടസ്സം) നിങ്ങളും നിങ്ങളുടെ ജോലിക്കാരും വീട്ടിൽ തന്നെ കഴിയണം.
- തമ്മിൽ കുറഞ്ഞത് 1.5 മീറ്റർ ശാരീരിക അകലം പാലിക്കാൻ ആളുകൾക്ക് കഴിയുന്നുണ്ടെന്ന് ഉറപ്പാക്കുക.

- സോപ്പും വെള്ളവും ഉപയോഗിച്ചോ ആൽക്കഹോൾ അധിഷ്ഠിതമായ ഹാൻഡ് സാനിറ്റൈസർ ഉപയോഗിച്ചോ കുറഞ്ഞത് 20 സെക്കൻഡ് നേരം കൈ കഴുകാൻ ജോലിക്കാരെ പ്രോത്സാഹിപ്പിക്കുക.
- നല്ല ശുചിത്വം പാലിക്കാനും കൈകൾ ഉപയോഗിച്ച് മുഖം തടഞ്ഞുകൊണ്ട് ചുമയ്ക്കുകയോ തുമ്മുകയോ ചെയ്യാനും ജോലിക്കാരെ പ്രോത്സാഹിപ്പിക്കുക.
- നിങ്ങളുടെ തൊഴിൽ സ്ഥലം പതിവായി വൃത്തിയാക്കുകയും അണുവിമുക്തമാക്കുകയും ചെയ്യുന്നുണ്ടെന്ന് ഉറപ്പാക്കുക. പതിവായി ആളുകൾ തൊടുന്ന പ്രതലങ്ങൾ ഇടയ്ക്കിടെ വൃത്തിയാക്കുക.
- ജോലിക്കാർക്ക് ആവശ്യമുണ്ടെങ്കിൽ വ്യക്തിഗത പരിരക്ഷാ ഉപകരണങ്ങൾ (കയ്യുറകൾ, മാസ്കുകൾ എന്നിവ) വാങ്ങുക. എങ്ങനെ ഉപയോഗിക്കണമെന്ന് അവരെ പഠിപ്പിക്കുക.

അവലോകനം ചെയ്യുക

- നിങ്ങളുടെ പദ്ധതി പ്രവർത്തനക്ഷമമാണെന്ന് ഉറപ്പാക്കാൻ പതിവായി അവലോകനം ചെയ്യുക, ഇത് ജോലിക്കാരെ COVID-19-ൽ നിന്ന് സുരക്ഷിതമായി നിലനിർത്തും.
- എന്തെങ്കിലും പുതിയ അപകടസാധ്യതകൾ ഉയർന്നുവന്നിട്ടുണ്ടെങ്കിൽ, എന്തെങ്കിലും അധിക നടപടികൾ സ്വീകരിക്കേണ്ടതുണ്ടോ എന്ന കാര്യം പരിഗണിക്കുക.

COVID-19-നെ കുറിച്ചും തൊഴിൽ സ്ഥലത്തെ ആരോഗ്യത്തെ കുറിച്ചും സുരക്ഷയെ കുറിച്ചുമുള്ള കൂടുതൽ വിവരങ്ങൾക്ക്, [‘സേഫ് വർക്ക് ഓസ്ട്രേലിയ’ വെബ്സൈറ്റിലേക്ക്](#) പോകുക.

COVID-19, തൊഴിൽ സ്ഥലത്തെ ആരോഗ്യവും സുരക്ഷയും ആയി ബന്ധപ്പെട്ട കൂടുതൽ വസ്തുതാ ഷീറ്റുകൾക്കായി, [നിങ്ങളുടെ ഭാഷയിലുള്ള വെബ്സൈറ്റിലെ COVID-19 വിവരങ്ങൾ കാണുക.](#)

ആരോഗ്യവുമായി ബന്ധപ്പെട്ട വിവരങ്ങൾക്ക് health.gov.au സന്ദർശിക്കുക.

നിങ്ങളുടെ തൊഴിൽ സ്ഥലവുമായി ബന്ധപ്പെട്ട നിർദ്ദിഷ്ട വിവരങ്ങൾക്ക് ദയവായി [നിങ്ങളുടെ സ്റ്റേറ്റിലെയോ പ്രദേശത്തെയോ ബന്ധപ്പെട്ട WHS റെഗുലേറ്ററുമായി](#) ബന്ധപ്പെടുക.